



डॉ. सुरेश गैरोला, भा.व.से.
Dr. Suresh Gairola, IFS



कुलाधिपति, व.अ.सं. विश्वविद्यालय
Chancellor, FRI University



महानिदेशक
भारतीय वानिकी अनुसंधान एवं शिक्षा परिषद्
डाकघर न्यू फॉरेस्ट, देहरादून-248006
(आई.एस.ओ. 9001:2008 प्रमाणित संस्था)

Director General
Indian Council of Forestry Research and Education
P.O. New Forest, Dehra Dun - 248 006
(An ISO 9001:2008 Certified Organisation)

दिनांक : 01 जनवरी 2018

प्रिय मित्रों,

आप सबको नव वर्ष 2018 की बहुत-बहुत बधाइयाँ और शुभकामनाएँ।

भारतीय वानिकी अनुसंधान एवं शिक्षा परिषद् की स्थापना इस महत्वाकांक्षा के साथ की गई थी कि हमारे देश में वन एवं पर्यावरण संबंधी विभिन्न समस्याओं पर गहन अध्ययन हो तथा वन विभागों, वन आधारित उद्योगों एवं किसानों को पर्यावरण हितैषी प्रौद्योगिकियाँ एवं हरित उत्पाद उपलब्ध कराए जा सकें जिससे न सिर्फ वनाच्छादन में बढ़ोत्तरी हो अपितु वनों की उत्पादकता एवं स्वास्थ्य में भी सुधार हो। इस दिशा में परिषद् ने महत्वपूर्ण योगदान दिया है तथापि अभी बहुत लंबी यात्रा शेष है।

परिषद् ने विगत में अनेक महत्वपूर्ण एवं उपयोगी उपलब्धियाँ प्राप्त की हैं, किंतु कतिपय कारणों से इन उपलब्धियों का भली भांति दोहन नहीं हो सका है। अब समय आ गया है कि देश और विश्व के समक्ष परिषद् की गौरवपूर्ण उपस्थिति को और अधिक ओजस्वी बनाया जाए। इसी दृष्टि से पिछले कुछ समय में परिषद् की प्रगति के लिए कई महत्वपूर्ण कदम उठाए गए हैं जिसके अंतर्गत परिषद् की उपलब्धियों को हितधारकों तक प्राथमिकता से पहुंचाने के लिए पारम्परिक तरीकों के साथ-साथ अनेक अभिनव प्रयासों की भी संकल्पना की गई है। इस समावेशी दृष्टिकोण के सुखद परिणाम निकट भविष्य में सामने आयेंगे।

देश के पर्यावरणीय सरोकारों और देश की विशाल जनसंख्या की मूलभूत आवश्यकताओं के मध्य संतुलन स्थापित करने में परिषद् ने सार्थक भूमिका निभाई है। यह एक ऐसा संवेदनशील संतुलन है जो अत्यंत समर्पित, दृढ़ निश्चयी और सतर्क कर्मठ प्रयासों की अपेक्षा करता है। हम सबको इस नए वर्ष में इस अपेक्षा पर खरा उतरना है।

नव वर्ष के उपलक्ष्य में आइए हम सब यह संकल्प लें कि हम परिषद् को नई ऊँचाइयों तक पहुंचाने में अपना पूर्ण सहयोग करेंगे। इस लक्ष्य को प्राप्त करने के लिए परिषद् के प्रत्येक कार्मिक को कहीं अधिक परिश्रम, लगन तथा समर्पण से काम करना होगा। हमें यह भी सुनिश्चित करना होगा कि हम जो भी कार्य कर रहे हैं उसका प्रतिफल हितधारकों तक निर्बाध रूप से पहुंच सके।

नूतन वर्ष के प्रथम दिवस पर मैं आपके एवं आपके परिवार के लिए स्वास्थ्य, सौख्य एवं समृद्धि की शुभकामना करता हूँ। नया वर्ष आपके जीवन में नए उच्चतर आयामों का समारंभ हो, इसी मंगल कामना के साथ एक बार पुनः नव वर्ष की हार्दिक शुभकामनाएँ।

भवदीय,

(डॉ. सुरेश गैरोला)

पर्यावरण, वन एवं जलवायु परिवर्तन मंत्रालय, भारत सरकार की एक स्वायत्त परिषद्

An Autonomous Body of Ministry of Environment, Forest & Climate Change, Government of India

दूरभाष / Phone : 135-2759382 (O)
EPABX : 0135-2224855, 2224333 (O)

ई-मेल / e-mail : dg@icfre.org
फैक्स / Fax : 0091-135-2755353